

بِسْمِ اللَّهِ الرَّحْمَنِ الرَّحِيمِ

٢ جمعية الدعوة و الارشاد وتوعية الجاليات بالربوة ، ١٤٤٥ هـ

فهرسة مكتبة الملك فهد الوطنية أثناء النشر

عبدالعزيز بن باز،

العقيدة الصحيحة وما يضادها - بشتو. / عبدالعزيز بن باز.

-ط.١. - الرياض ، ١٤٤٥ هـ

٤٢ ص؛ ١٤ × ٢١ سم

ردمك: ٧-٤٤-٨٤١٧-٦٠٣-٩٧٨

١٤٤٥ / ١٠٤٩٨

شركاء التنفيذ:



المحتوى الإسلامي



رواد الترجمة



جمعية الربوة



دار الإسلام

يتاح طباعة هذا الإصدار ونشره بأي وسيلة مع

الالتزام بالإشارة إلى المصدر وعدم التغيير في النص.

Telephone: +966114454900

ceo@rabwah.sa

P.O.BOX: 29465

RIYADH: 11557

www.islamhouse.com

بسم الله الرحمن الرحيم

﴿سريزه﴾

ټولې ستاينې يوازې الله لره دي، او درود او سلام دې وي پر هغه چا چې وروسته ترې بل نبی نشته، او د هغه پر کورنۍ او ملگرو (دې د الله درود او سلام وي)

أما بعد: کله چې صحيح عقیده د اسلام اصل او د ملت بنياد دی نو مناسبه راته ښکاره شوه چې د تقرير موضوع مې همدا وټاکم. او په شرعي دلايلو؛ قرآن او سنت سره ښکاره ده چې کرنې او ويناوي هغه مهال صحيح بلل کيږي او منل کيږي چې له سمې عقيدې سرچينه واخلي، که چېرته عقیده ناسمه وي نو هر څه چې پرې بنا وي باطل دي خواه که کرنې وي او يا ويناوې، لکه چې الله تعالی فرمايي: (نن ورځ تاسو لپاره پاکيزه څيزونه حلال کړي شول او د هغو کسانو ذبيحه (حلاله) چې کتاب ورته ورکړی شوی دی؛ تاسو لپاره حلاله ده او ستاسو طعام د هغوی لپاره حلال دی، او (تاسو لپاره حلالې دي) پاک لمنې مومني ښځې او پاک لمنې ښځې له هغو خلقو ځنې چې هغوی ته له تاسو نه مخکې کتاب ورکړی شوی دی، کله چې تاسو دغو (ښځو) ته د هغوی مهرونه ورکړئ، چې عفت غوښتونکي يئ، بدکاري کوونکي نه يئ او نه په پټه سره ياران نيوونکي يئ او څوک چې له ايمان نه انکار وکړي، نو يقيناً د هغه عمل برباد شو او هغه به په اخرت کې له تاوانيانو څخه وي).^[1]

او الله تعالی فرمايلي: (او يقيناً يقيناً تا ته وحې کړای شوې ده او هغو کسانو ته چې له تا نه مخکې وو (داسې چې) قسم دی که تا شرک وکړ (نو) ستا عمل به خامخا لازماً برباد شي او ته به خامخا لازماً له تاوانيانو ځنې شي)^[2]

[المائدة سورت: ه آيت] [1]

[الزمر سورت: 65 آيت] [2]

او پدې معنا سره آيتونه ډير دي، د الله تعالى د كتاب او د هغه د امانتدار رسول - د هغه د رب له لورې دې تر ټولو غوره درود او سلام پر هغه وي - سنت پر دې دلالت كوي چې سمه (صحيح) عقيدة : په الله جل جلاله، په پرېښتو، په كتابونو، د هغه پر پيغمبرانو، د آخرت پر ورځ او د خير او شر په اندازه په ايمان راوړلو كې خلاصه كيږي، دا شپږ كارونه همدغه د صحيح عقيدې بنسټونه دي، پر كومو چې غالب الله خپل كتاب نازل كړی، او خپل پيغمبر يې؛ محمد - صلی الله عليه وسلم - پرې راليرلی دی.^[1]

د دې بنسټونو لاندې ټولې هغه غيبې چارې راځي چې ايمان راوړل پرې واجب دي، او ټول هغه څه چې الله او رسول يې - صلی الله عليه وسلم - پرې خبر ورکړی، او د دې شپږو بنسټونو ډير زيات دليلونه په قرآن او سنت كې شته، چې له هغو څخه دا قول د الله تعالى دی: ﴿لَيْسَ الْبِرَّ أَنْ تُوَلُّوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ﴾^[2]

(نېكي دا نه ده چې خپل مخونه د مشرق او مغرب په طرف وگرځوي، خو لېکن نېكي (د هغه چا) ده چې پر الله او پر ورځ د آخرت او پر ملايکو او پر کتابونو او پر نبیانو يې ايمان راوړی).

او دا قول د الله تعالى: (رسول پر هغه څه ايمان راوړی دی؛ چې په ده باندې د خپل رب له جانبه نازل كړی شوی دی او مومنانو هم، ټولو ايمان راوړی دی په الله باندې او د هغه پر ملايکو او د هغه پر کتابونو او د هغه په رسولانو باندې (او وايي) مونږه د هغه (الله) په رسولانو كې د هيچا په مينځ كې توپير نه كوو).^[3]

مسلم الإیمان (8)، الترمذی الإیمان (2610)، النسائي الإیمان وشرائعه (4990)، أبو داود السنة (4695)، ابن ماجه ^[1] (1/27) المقدمة (63)، أحمد

[البقرة سورت: 177 آیت] ^[2]

[البقرة سورت: 285 آیت] ^[3]

او دا قول د الله تعالى: (ای هغو کسانو چې ایمان یې راوړی دی! تاسو پر الله ایمان راوړئ او د هغه پر رسول او پر هغه کتاب چې هغه په خپل رسول باندې نازل کړی دی او پر هغو کتابونو چې له ده نه یې مخکې نازل کړي دي، او څوک چې کفر وکړي په الله او د هغه په ملاپکو او د هغه په کتابونو او د هغه په رسولانو او د اخرت په ورځ، نو یقیناً هغه گمراه شو په ډېرې لرې گمراهۍ سره).^[1]

او دا قول د الله تعالى: (آیا ته نه یې پوه شوی چې بېشکه الله پوهېږي په هر هغه څه چې په آسمان او ځمکه کې دي، بېشکه دغه په یو کتاب کې دي، بېشکه دغه الله ته ډېر آسان دي).^[2]

که څه هم صحيح حدیثونه کوم چې پر دې اصولو دلالت کوي ډیر زیات دي، له هغو نه یو هغه مشهور حدیث دی چې مسلم په خپل صحيح کې د امیر المؤمنین عمر بن الخطاب - (رضی الله عنه) - څخه روایت کړی دی چې جبریل علیه السلام له نبی - صلی الله علیه وسلم څخه د ایمان په اړه پوښتنه وکړه، نو هغه ورته وویل: «ایمان دې ته وايي چې: په الله جل جلاله، پرېښتو یې، کتابونو یې، پیغمبرانو یې، په وروستی ورځ (قیامت) او د خیر او شر په اندازه باور ولرې». الحدیث، او دواړو شیخانو؛ بخاري او مسلم دا حدیث له ابو هریره څخه هم (په خپلو کتابونو کې) راوړی دی. او د دې شپږو بنسټونو (اصولو) لاندې ټول هغه څه راځي چې مسلمان پرې باید د الله تعالى، بیا ژوندون او داسې نورو غیبي چارو په اړه عقیده او باور ولري.

[النساء سورت: 136 آیت] ^[1]

[الحج سورت: 70 آیت] ^[2]

﴿ به الله تعالى ايمان ﴾

پدې باور لرل چې الله همغه حق معبود دی چې له ټولو شيانو پرته د بندگۍ مستحق دی.

په الله پاک له ايمان راوړلو څخه پدې ايمان راوړل دي چې همغه (ذات) په حقه له نورو ټولو پرته د بندگۍ مستحق دی، ځکه چې د بندگانو پيدا کوونکی، ورسره نيکي کوونکی، روزي ورکوونکی او د دوی په پتو او ښکاره و پوه دی، او د دې وړتيا لري چې منونکي ته يې ثواب او سرکښ ته يې جزا ورکړي، او د دې عبادت لپاره الله انسانان او پيريان پيدا کړي او امر يې ورته پرې کړی لکه چې فرمايي: او ما پيريان او انسانان نه دي پيدا کړي مگر د دې لپاره چې دوی زما عبادت وکړي.^[1] زه له دوی نه هېڅ رزق نه غواړم او نه دا غواړم چې دوی ما ته خوراک راکړي.^[2] بېشکه همدغه الله ښه روزي ورکوونکی، قوت والا، (او) ډېر مضبوط دی.^[3]

او الله پاک فرمايي: ای خلکو! د خپل رب عبادت وکړئ، هغه چې تاسو يې پيدا کړي ياست او هغه کسان چې له تاسو نه مخکې وو، د دې لپاره چې تاسو پرهبزگاره شئ.^[4]

هغه (رب) چې ستاسو لپاره يې ځمکه فرش او اسمان چت گرځولی او له پورته نه يې اوبه نازلې کړي دي، بيا يې په دغو سره له مېوو نه ستاسو لپاره رزق راوېستلی، نو له الله سره هېڅ قسمه شريکان مه جوړوئ، حال دا چې تاسو پوهېږئ.^[5]

الله جل جلاله د دې حق د روښانه کولو او لوړې ته يې د بلنې ورکولو لپاره رسولان او کتابونه رالېږلي دي او د دې له مخالفت څخه يې خبرداري ورکړې لکه چې الله پاک فرمايي: او يقيناً

[1]. [الذاريات سورت: 56 آيت]

[2]. [الذاريات سورت: 57 آيت]

[3]. [الذاريات سورت: 58 آيت]

[4]. [البقرة سورت: 21 آيت]

[5]. [سورت بقره: 22 آيت]

یقیناً مونږ په هر یو امت کې یو رسول لېږلی و (په دې سره) چې تاسو د الله عبادت کوئ او له طاغوت نه ځان وساتئ.^[1]

او الله تعالی فرمایي: او مونږ له تا نه مخکې هېڅ رسول نه دی لېږلی مگر چې هغه ته به مونږ (دا) وحی کوله چې بېشکه شان دا دی چې له ما نه پرته بل هېڅ حق معبود نشته، نو تاسو زما عبادت کوئ.^[2]

او الله تعالی فرمایي: الف، لام، را، (دا) کتاب دی چې آیتونه یې محکم کړی شوي دي، بیا د ښه حکمت والا، پوره خبردار ذات لخوا نه په تفصیل سره بیان شوي دي دا چې تاسو عبادت مه کوئ مگر یواځې د الله، بېشکه زه ستاسو لپاره د هغه له لورې (رالېږل شوی) وپروونکی او زېږی ورکوونکی یم.^[3]

د دې عبادت حقیقت په عبادت سره د الله جل جلاله په ځانگړې کولو کې دی (پدې معنا) چې ټول هغه څه چې بندگان یې پرې د هغه عبادت کوي لکه: دعا، ویره، امید ساتل، لمونځ کول، روژه نیول، قرباني، نذر او داسې نور ډول ډول عبادتونه باید هغه ته په تسلیمېدو، ورڅخه هیله لرلو، ویرېدلو او په عین وخت کې ورسره د پوره مینې ساتلو، په وړاندې یې سر تیتولو او د هغه لویې منلو په فضا کې (یوازې هغه ته) تر سره شي، او د قران ډیره برخه ددې قاعدې د اثبات لپاره نازل شوې ده، لکه د الله دا وینا: نو ته د الله عبادت کوه، په داسې حال کې چې دین هغه (الله) لره خالص کوونکی یې خبردار شی! خاص د الله لپاره خالص دین دی.^[4]

[1]. [النحل سورت 36 آیت]

[2]. [الأنبياء سورت: 25 آیت]

[3]. [هود سورت: 1-2 آیتونه]

[4]. [الزمر سورت: 2-3 آیتونه]

او د الله پاک دا قول: او پرېکړه کړې رب ستا چې تاسو عبادت مه کوئ (د بل هيچا) مگر يواځې د هغه. [1]

او د الله تعالى دا قول: نو تاسو الله بلي، په داسې حال کې چې همده ته د دين خالص کوونکي ياست، اگر که کافران يې بد گڼي. [2]

او په صحيحينو کې له معاذ بن جبل - (رضى الله عنه) - شخه روايت دى چې نبى - صلى الله عليه وسلم - فرمايلي: د الله حق پر بنده گانو دادى چې عبادت يې وکړي او هيڅ شى ورسره شريک نه کړي.

* * *

[1]. [الإسراء سورت: 23 آيت] [1]

[2]. [غافر سورت: 14 آيتونه] [2]

﴿ د اسلام په ټولو پنځو بنکاره رکنونو ایمان راوړل چې پر خپلو بنده گانو یې واجب او

فرض گرځولي دي ﴾

په الله له ایمان راوړلو څخه د اسلام په پنځو بنکاره ارکانو ایمان راوړل هم دي چې الله په خپلو بندگانو لازم او فرض گرځولي دي او هغه: گواهي ورکول دي چې نشته په حقه معبود مگر یو الله دی او پدې چې محمد - صلی الله علیه وسلم - د الله رسول دی، د لمانځه ودرول، د زکات ورکول، د رمضان روژه، او د بیت الله الحرام حج کول د هغه چا لپاره چې د ورتگ وړتیا ولري او داسې نور هغه فرضونه چې پاک شریعت پرې راتگ کړی دی.

تر ټولو اړین (مهم) او لوی رکن یې پدې گواهي ورکول دي چې پرته له الله څخه په حق بل معبود نشته او دا چې محمد - صلی الله علیه وسلم - د الله رسول دی، نو پدې گواهي ورکول چې له الله پرته په حقه بل معبود نشته؛ الله تعالی ته د عبادت د ځانگړې کولو او له هغه پرته له نورو څخه یې د نفی کولو غوښتنه کوي، او همدا د (لا اله الا الله) معنا ده، ځکه معنا یې داسې ده چې په حقه سره معبود نشته مگر یو الله، نو هر هغه څه چې له الله پرته یې عبادت شوی؛ که انسان وي، یا پرنښته وي او یا هم پیری او یا نور، نو د ټولو عبادت په باطل سره شوی، او هغه چې په حقه یې عبادت کیږي یوازې الله دی لکه څرنګه چې هغه پاک ذات فرمایي: دغه پدې سبب چې بېشکه الله، هم دی حق دی او دا چې بېشکه هغه چې دوی یې له هغه (الله) نه پرته رابولي، همغه باطل دی. ^[1]

وړاندې څرګنده شوه چې الله تعالی د همدې بنسټیز اصل لپاره ثقلین (انسانان او پیریان) پیدا کړي او ورته یې پرې امر کړی، خپل پیغمبران یې لدې سره رالېږلي او خپل کتابونه یې پدې سره نازل کړي، نو پدې اړه ښه فکر وکړه او زیات یې راپه زړه کړه، تر څو درته پدې بنسټیز اصل هغه لویه ناپوهي څرګنده شي چې ډیری مسلمانان پکې لویدلي دي تر دې چې د الله سره یې دنورو عبادت وکړي، او د هغه خالص حق یې له هغه پرته نورو ته ورکړي، نو له الله نه مرسته غواړو.

[1]. [الحج سورت: 62 آیت] [1]

﴿ پدې باور لرل چې الله پخپله پيدا كوونكى د عالم، چارې سموونكى يې او په خپل علم او
خواک سره پدوى كې تصرف كوونكى دى ﴾

او په الله پاك له ايمان څخه پدې باور لرل دي چې همغه د كائناتو پيدا كوونكى، چارې
سموونكى، او په خپل علم او خواک سره هر رنگ چې وغواړي د هغوى په چارو كې تصرف
كوونكى دى، او همغه د دنيا او آخرت مالک او د ټولو كائناتو رب دى، له هغه پرته بل خالق
نشته او له هغه پرته بل رب نشته. او دا چې هغه استازي (رسولان) راليرلي او كتابونه يې د بندگانو
د اصلاح او هغه څه ته د بلنې په موخه نازل كړي دي چې په دنيا او آخرت كې د هغوى
خلاصون او نېنگنه پكې ده.

او هغه پاك ذات لره پدې ټولو كې شريك نشته لكه څرنگه چې فرمايي: الله د هر شي پيدا
كوونكى دى او هغه په هر شي باندي نگران دى ^[1]

او الله تعالى فرمايي: بېشكه ستاسو رب هغه الله دى چې آسمانونه او زمكه يې په شپږو ورځو
كې پيدا كړي دي، بيا د عرش له پاسه برقراره شو، هغه په شپې سره ورځ پتوي، په داسې حال كې
چې دا (شپه) هغې (ورځ) لره په تلوار سره طلب كوي او (پيدا كړې يې ده) لمرسترگه، او
سپوږمى او ستوري، چې د هغه په حكم سره مسخر كړي شوي دي، خبر اوسئ! خاص هغه لره
دي پيدا كول او حكم كول، ډېر برکت والا دى الله؛ پالوونكى د ټول عالم دى. ^[2]

د هغه په بناپسته نومونو او لوړو صفتونو ايمان راوړل پرته له تحريف (معنى كې بدلون راوستل
)، تعطيل (له معنى يې انكار كول) تكييف (څرنگوالى يې بيانول) او تمثيل (د هغه لپاره د
بيلگې يا مثل بيانول).

[1]. [الزمر سورت: 62 آيت]

[2]. [الأعراف سورت: 54 آيت]

او په الله له ایمان راوړلو دا هم دي چې د هغه په ښاپسته نومونو او لوړو صفتونو؛ هغه چې په خپل غالب کتاب او یا د هغه د امین رسول په ثابت شوو سنتو کې راغلي دي، پرته له تحریف، تعطیل، تکلیف او تمثیل څخه ایمان درلودل، بلکه هغه ډول یې منل واجب دي لکه څرنگه چې راغلي دي پرته له څرنگوالي څخه، سره له ایمان درلودلو نه په هغه لویو معناوو چې هغه د الله جل جلاله صفتونه دي، نو په هغه ډول پرې د الله نومول واجب دي څرنگه چې د هغه شان سره ښایي پرته لدې چې د مخلوق سره په کوم شي کې ورته والی ورکړل شي لکه څرنگه چې فرمایي: (د هغه په مثل هېڅ شی نشته او هم دغه ښه اورېدونکی، ښه لیدونکی دی) [1]

او الله تعالی فرمایي: (نو تاسو د الله لپاره مثالونه مه بیانوی، بېشکه الله پوهېږي او تاسو نه پوهېږئ) [2]

او دا د پیغمبر صلی الله علیه وسلم له ملگرو څخه د اهل سنت والجماعت عقیده ده او د هغه چا چې په نیکی کې د هغوی پیروان دي، او هغه (عقیده) چې امام ابو الحسن الأشعری - رحمه الله - په کتاب "المقالات عن أصحاب الحديث وأهل السنة" کې رانقل کړې ده، او لدې پرته نورو د علم او ایمان خاوندانو هم رانقل کړې ده.

أوزاعي رحمه الله فرمایلي دي: له زهري او مکحول څخه د صفاتو د آیتونو په اړه پوښتنه وشوه، نو هغوی دواړو وویل: څرنگه چې راغلي همداسې یې تېر کړئ.

او ولید بن مسلم رحمه الله وايي: له مالک، اوزاعي، لیث بن سعد او سفیان الثوری - رحمهم الله - څخه د صفاتو په اړه د راغلو روایتونو په اړه پوښتنه وشوه، نو ټولو وویل: څرنگه چې راغلي له څرنگوالي پرته یې همداسې تېر کړئ.

[1]. [الشوری سورت: 11 آیت]

[2]. [النحل سورت: 74 آیت]

او اوزاعي رحمه الله ويلى: مونږ او ډيري تابعينو به وييل: الله پاك يې په عرش باندې دى او ايمان مو راوړى په هغه صفتونو چې په سنتو كې راغلي دي.

او كله چې د مالك له شيخ؛ ربيعة بن ابي عبد الرحمن - رحمه الله - خخه د استواء په اړه پوښتنه وشوه ويې ويل: (استواء نامعلومه نده، او د كيفيت په اړه يې پوښتنه كول دعقل خلاف كار دى، د الله لخوا پيغام دى، په رسول يې ښكاره رسول او پر مونږ يې مثل دي).

او كله چې له امام مالك - رحمه الله - خخه پدې اړه پوښتنه وشوه ويې ويل: استواء معلومه ده، كيفيت يې نامعلوم دى، ايمان پرې واجب دى او په اړه يې پوښتنه كول بدعت دى، بيا يې پوښتونكي ته وويل: زما له نظره سم سړى نه يې! بيا يې امر وكړ او وويستل شو.

او همدا معنا له أم المؤمنين أم سلمه - (رضي الله عنها) - خخه روايت شوې ده، او امام أبو عبد الرحمن بن المبارك رحمة الله عليه فرمايلي دي: (مونږ خپل پاك رب پېژنو چې هغه د اسمانونو له پاسه د مخلوقاتو نه جدا په خپل عرش باندې دى).

او پدې اړه د امامانو خبرې ډيرې زياتې دي چې پدې يو تقرير كې يې راوړل ناشوني دي، او كه څوك غواړي چې ډيرو معلوماتو ته پدې اړه لاسرسى ولري نو د اهل سنت علماوو ليكنو ته دې مراجعه وكړي لكه (السنة) كتاب؛ د عبد الله بن الامام احمد او (التوحيد) د جليل القدر امام محمد بن خزيمة كتاب، او (السنة) د ابو القاسم اللالكائي الطبري كتاب، او (السنة) د ابي بكر بن ابي عاصم كتاب، د حماة كلي اوسيدونكو ته د شيخ الاسلام ابن تيمية جواب، او هغه لوى او ډير گټه لرونكى جواب دى، په نوموړي جواب كې هغه رحمه الله د اهل سنت عقیده بيان كړې ده او د هغوى زياتې ويناوې يې نقل كړي دي، همدا رنگه شرعي او عقلي دليلونه چې د اهل سنت د ويناوو په صحت دلالت كوي او د هغوى د مقابل لورې د ويناوو په بطلان دلالت كوي راوړي دي.

او همدا رنگه (التدمريه) نومې رساله يې چې موضوع ته يې پکې پراخوالی ورکړی او د اهل سنت والجماعت عقیده يې په عقلي او نقلي دلايلو او پر مخالفينو رد کولو سره بيان کړې ده چې په پايله کې حق ښکاره کوي او باطل ورکوي، د هر هغه عالم لپاره چې د ښه نيت او حق پېژندنې ته د ليوالتيا له مخې پکې نظر واچوي، او ټول هغه خلک چې د اهل سنت و الجماعت سره يې د أسماء او صفاتو په اړه په عقیده کې مخالفت کړی دی نو خامخا به په عقلي او نقلي دلايلو وړاندې کولو کې له ټکر سره مخ شي، او ښکاره تناقض به په هغه څه کې وگوري چې دی يې ثابتوی او يا يې نفي کوي.

او اهل سنت والجماعت الله پاک لره هغه څخه ثابتوي چې هغه ځان لره په خپل عزتمند کتاب کې ثابت کړي دي او يا يې رسول محمد - صلى الله عليه وسلم - ورته په صحيحو سنتو کې ثابت کړي دي؛ پرته له تمثيل څخه. او الله تعالى يې مخلوقاتو سره له تشبيه ورکولو څخه پاک گرځولی دی، پداسې پاکوالي سره چې له تعطيل څخه يې پکې ځان ژغورلی، نو له ټکر څخه يې ځان ژغورلی او پر ټولو دليلونو يې عمل کړی، او دا د پاک الله کرنلاره ده چې هغه چا چې په هغه حق منگولې خښې کړي چې الله پرې خپل پېغمبران رالېږلي، او پدې اړه يې خپله وسه وکړه، او له الله تعالى څخه يې په اخلاص وغوښتل چې حق ته يې ورسوي او دليل يې په نورو پورته کړي لکه څرنگه چې فرمايي: (بلکې مونږ په حق سره باطل وټلو، نو دا د هغه دماغ راوباسي، نو ناڅاپه هغه ختمېدونکی وي).^[1]

او الله تعالى فرمايلي: (او دوی تا ته کوم مثال (عجيب سوال او اعتراض) نه راوړي مگر مونږ تا ته راوړو (د هغه) حق (جواب) او تر ټولو ښه تفسير).^[2]

حافظ ابن کثير رحمه الله په خپل مشهور تفسير کې د الله جل جلاله د دې وينا په اړه - ﴿إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ﴾^[1]

[1]. [الأنبياء سورت: 18 آيت]

[2]. [الفرقان سورت: 33 آيت]

يعني: بپشکه ستاسو رب هغه الله دی چې اسمانونه او ځمکه يې په شپږو ورځو کې پيدا کړي دي، بيا د عرش له پاسه برقراره شو.

د دې باب په اړه غوره وينا کړې ده چې رانقلول يې دلته مناسب دي ځکه لويه گټه لري. د هغه رحمه الله وينا داسې ده: خلک د دې دريځ په اړه ډيرې ويناوې لري چې دا يې په تفصيل سره د يادولو ځای ندي، بلکه مونږ پدې ځای کې د سلفو د مذهب لاره نيسو، چې هغه د مالک، أوزاعي، ثوري، ليث بن سعد، شافعي، أحمد، اسحاق بن راهويه او د مسلمانانو نور پخواني او اوسني امامان دي (هغوی) پدې اند دي چې (د الله تعالی صفتونه) بايد داسې تېر کړل شي لکه څرنگه چې راغلي دي پرته له تکييف، تشبيه او تعطيل څخه، او هغه (ذات) اوريدونکی او ليدونکی دی، بلکه خبره دا ده لکه څرنگه چې امامانو ويلي لکه: نعيم بن حماد الخزازي د امام بخاري استاد چې وايي: چا چې د الله تعالی تشبيه د مخلوق سره يې وکړه نو کفر يې وکړ، او چا چې له هغه څه انکار وکړ چې الله تعالی پرې خپل ځان ياد کړی نو کفر يې وکړ، او هيڅکله په هغه څه کې تشبيه نشته چې الله تعالی پرې خپل ځان ياد کړی او يا يې رسول پرې هغه ياد کړی، او په هغه څه کې - چې الله تعالی پرې ځان ياد کړی او يا يې رسول په هغې سره ياد کړی - تشبيه نشته، نو چا چې الله تعالی ته هغه څه ثابت کړل چې په هغې سره بنکاره آيتونه او صحيح احاديث راغلي په هغه شان چې د الله تعالی د لويی سره بنايي، او له الله تعالی څخه يې د نقصان (صفتونه) نفي کړل نو د هدايت لار يې نيولي ده.

* * *

﴿په پرښتو ايمان﴾

او په پرښتو ايمان: پر هغوی اجمالي او تفصیلي ايمان په بر کې نیسي، نو مسلمان به پدې ايمان لري چې الله تعالی لره ملایکې دي او د خپلې پیروي لپاره یې پیدا کړي دي او په عزتمندو بنده گانو سره یې نومولي دي چې هیڅ کله په خبرو کې له هغه (الله) نه مخکي والی نه کوي او دوی خاص د هغه په حکم عمل کوي (هغه ته معلوم دي څه چې د دوی په وړاندې دي او څه چې له دوی نه وروسته دي، او دوی شفاعت نشي کولی مگر د هغه چا لپاره چې هغه (الله) ترې راضي وي او دوی خاص د هغه له هیبته وېرېدونکي دي).^[1]

او دوی (پرښتې) بیلابیل ډولونه دي، ځنې له دوی د عرش په پورته کولو گمارل شوي، او ځنې یې د جنت او دوزخ ساتونکي دي، او ځنې یې د بندگانو د کړنو پر ساتلو گمارل شوي دي، او مونږ په بشپړه توگه په هغو ايمان لرو چې الله تعالی او رسول یې راته نومولي دي لکه: جبریل، میکائیل، مالک د دوزخ ساتونکی او اسرافیل؛ په شپیلۍ کې په پوکي گمارل شوی، د دوی یادونه په ډیرو صحیحو حدیثونو کې شوې ده، او په صحیح کې له عائشې (رضي الله عنها) - څخه ثابت دي چې نبی - صلی الله علیه وسلم - فرمایلي: «پرښتې له نور(رنا) څخه پیدا شوي، او جان(د پیریانو پلار) له هغه اور نه پیدا شوی چې سختي لمبي وهي او یا یې په لمبو کې توروالی وي، او آدم له هغه څه څخه پیدا شوی چې تاسو ته یې یادونه شوې ده». مسلم په خپل صحیح کې راوړی دی.

* * *

[1]. [الأنبیاء سورت: 28 آیت] [1]

﴿په کتابونو ایمان﴾

همدا رنگه ایمان په کتابونو؛ په اجمالي (کلي) توگه ایمان واجب دی پر دې چې الله تعالی پر خپلو نبیانو او رسولانو د حق د بیانولو او ورته د بلنې لپاره کتابونه نازل کړي دي لکه څرنگه چې هغه تعالی فرمائي: (یقیناً مونږ خپل رسولان په ښکاره دلیلونو سره لېرلي دي او له دوی سره مونږ کتاب او تله نازل کړي دي، د دې لپاره چې خلق په انصاف ودرېږي)^[1]

او الله تعالی فرمائي: (تول خلق (په پیل کې) یو امت وو (نو هغوی د یو بل سره اختلاف وکړو) نو الله نبیان راولېږل چې زېری ورکونکي او وپروونکي وو او له هغوی سره یې په حقه کتاب نازل کړ، د دې لپاره چې هغه د خلقو په مینځ کې د هغه شي فیصله وکړي چې دوی په کې اختلاف کړی دی.^[2]

او له ډلې یې هغه چې الله تعالی نومولي تفصیلي ایمان پرې لرو لکه: تورات، انجیل، زبور او قرآن چې تر ټولو غوره او وروستی یې دی، پر ټولو مسلط او تصدیق کوونکی یې دی، او هغه دی چې پر ټول امت یې پیروي واجب ده، د صحیحې سنتو سره چې له رسو الله صلی الله علیه وسلم - څخه ثابت دي، ځکه الله تعالی یې استازی محمد - صلی الله علیه وسلم - ټولو ثقلینو- انسانانو او پیریانو- ته رالېږلی، او دا قرآن یې پرې نازل کړی چې پرېکړه پرې وکړي، او د هغه (ناروغیو) لپاره یې شفا گرځولی چې په زړونو کې دي، او د هر څه په اړه وضاحت ورکونکی، لارښود او رحمت د مؤمنانو لپاره، لکه چې فرمائي: (او دا کتاب دی چې مونږ نازل کړی دی، نو تاسو د ده پیروي وکړئ او پرهبزگاره شی، د دې لپاره چې پر تاسو رحم وکړی شي).^[3]

[1]. الحدید سورت: 25 آیت [1].

[2]. البقرة سورت: 213 آیت [2].

[3]. الأنعام سورت: 155 آیت [3].

او الله پاک فرمایلي: (او مونږ په تا باندې کتاب نازل کړی دی، په داسې حال کې چې (د دین) د هر شي لپاره (په کې) واضحه بیان دی او هدایت او رحمت او زېری دی د مسلمانانو لپاره).^[1]

او الله تعالی فرمایلي: (ته ووايه: ای خلکو! بېشکه زه ستاسو د ټولو په طرف د هغه الله (رالېږل شوی) رسول یم چې خاص د هغه لپاره د اسمانونو او زمکې بادشاهي ده، نشته هېڅ حق معبود مگر همدی دی، همدغه ژوند ورکوي او مرگ ورکوي، نو تاسو پر الله او د هغه پر رسول ایمان راوړئ چې نبي دی، امي دی، هغه چې پر الله او د هغه پر کلماتو ایمان لري او تاسو د هغه پیروي وکړئ، د دې لپاره چې تاسو هدایت ومومئ).^[2]

او آیتونه پدې معنا سره ډیر دي.

[1]. [النحل سورت: 89 آیت] [1]

[2]. [الأعراف سورت: 158 آیت] [2]

﴿پر پیغمبرانو ایمان﴾

او همدارنگه رسولان؛ چې اجمالي او بشپړ ایمان راوړل پرې واجب دي، نو ایمان لرو پر دې چې الله پاک خپلو بندگانو ته د دوی له ډلې پیغمبران لېرلي دي؛ زیری ورکوونکي، ویروونکي او حق ته بلونکي، نو چا چې یې بلنه ومنله نیمگرغي به وگټي او څوک چې ورسره مخالفت وکړي مایوسه او پښیمانه به شي، وروستی او غوره یې زمونږ نبي محمد بن عبد الله - صلی الله علیه وسلم - دی لکه چې الله پاک فرمایي: (او یقیناً مونږ په هر یو امت کې یو رسول لېرلی و (په دې سره) چې تاسو د الله عبادت کوئ او له طاغوت نه ځان وساتئ).^[1]

او الله تعالی فرمایي: (او (مونږ لېرلي وو) رسولان، چې زېری ورکوونکي او وېروونکي وو، د دې لپاره چې د خلقو لپاره په الله باندې څه حجت پاتې نشي).^[2]

او الله تعالی فرمایي: (محمد ﷺ) ستاسو په سر یو کې د هیچا پلار نه دی، مگر د الله رسول دی او د نبیانو (د لړۍ) ختموونکی دی).^[3]

او څوک چې الله - تعالی - نومولي او یا یې له رسول څخه نوم ثابت شوی دی، تفصیلي او کټ مټ ایمان پرې لرو لکه: نوح، هود، صالح، ابراهیم او داسې نور - علیهم وعلى نبینا أفضل الصلاة و أزکی التسليم.

پر هغوی او زمونږ پر نبي دې غوره درود او پاکیزه سلامونه وي.

[1]. [النحل سورت: 36 آیت] [1].

[2]. [النساء سورت: 165 آیت] [2].

[3]. [الأحزاب سورت: 40 آیت] [3].

﴿د آخرت پر ورځ ايمان﴾

او د آخرت په ورځ ايمان چې دی:

په ټولو هغو شيانو ايمان په بر کې نيسي چې الله او رسول يې - صلى الله عليه وسلم - پرې خبر ورکړی، چې له مرگ نه وروسته به وي لکه: د قبر امتحان، عذاب او نعمتونه يې، ويره او سختي، د صراط (پل)، تله، حساب، جزا، د خلکو تر منځه د عملنامو خپریدل؛ چې ځينې به يې په نبي او ځينې نور به يې په چپ لاس او يا د شالخوا اخلي.

او پدې کې زمونږ د پيغمبر محمد - صلى الله عليه وسلم حوض هم شامل دی، په جنت او دوزخ ايمان، او د مؤمنانو لخوا د خپل پاک رب ليدل او د هغه لخوا ورسره خبرې کول او داسې نور چې په قران کریم او د رسول الله - صلى الله عليه وسلم - په صحيحو سنتو کې راغلي دي، نو پدې ټولو ايمان واجب دی، او په هغه ډول منل يې واجب دي چې الله او رسول يې بيان کړي دي.

* * *

﴿به تقدیر ایمان﴾

به تقدیر ایمان؛ خلورو شیانو ته شاملیږي:

لومړی: الله په هغه څه پوه دی چې وو او هغه څه چې وروسته به وي، او د بندگانو په حالاتو خبر دی او د دوی ارزاق، وروستی نیتې، عملونه او داسې نورې چارې یې ورته معلومې دي، لدې شیانو هیڅ شی ورڅخه پټ ندی، پاکي ده هغه ذات لره او پورته دی، لکه چې فرمایي: الله په هر شي باندې ښه پوه دی.^[1]

او الله تعالی فرمایي: (د دې لپاره چې تاسو پوه شئ چې یقیناً الله په هر شي باندې ښه قادر دی او دا چې یقیناً الله د علم په لحاظ هر شي راگېر کړی دی).^[2]

دویمه خبره: هر هغه شی چې (الله پاک) اندازه کړی او د هغه پریکړه یې کړې؛ لیکلی دی، لکه الله پاک چې فرمایلي: (یقیناً مونږ په هغه څه خبر یو چې ځمکه یې د دوی (له وجود) نه کموي او زموږ سره یو ښه یاد ساتونکی کتاب دی).^[3]

او الله تعالی فرمایلي: (او هر شی، مونږ هغه په ښکاره اصل (لوح محفوظ) کې درج کړی دی).

[4]

او الله تعالی فرمایلي: (آیا ته نه یې پوه شوی چې بېشکه الله پوهېږي په هر هغه څه چې په اسمان او ځمکه کې دي، بېشکه دغه په یو کتاب کې دي، بېشکه دغه الله ته ډېر اسان دي).^[5]

دریمه خبره: د هغه په خوبښه (مشیت) ایمان، نو څه چې وغواړي هغه کیږي او څه چې ونه وغواړي هغه نه کیږي لکه چې الله پاک فرمایي: (بېشکه الله کوي هغه څه چې اراده یې وکړي)^[1]

[1]. [البقرة سورت: 231 آیت] [1]

[2]. [الطلاق سورت: 12 آیت] [2]

[3]. [ق سورت: 4 آیت] [3]

[4]. [یس سورت: 12 آیت] [4]

[5]. [الحج سورت: 70 آیت] [5]

او الله تعالى فرمايلي: (بپشکه د هغه امر (حکم) هم دا وي چې کله د يو شي اراده وکړي، دا چې هغه ته ووايي چې پيدا شه، نو هغه پيدا شي).^[2]

او الله پاک فرمايي: (او تاسو اراده نشئ کولی مگر دا چې الله وغواړي، بپشکه الله بڼه عالم، بڼه حکمت والا دی).^[3]

څلورمه خبره: د ټولو موجوداتو پيدا کول، له هغه پرته بل پيدا کوونکی او له هغه پرته به رب نشته لکه چې فرمايي: (الله د هر شي پيدا کوونکی دی او هغه په هر شي باندي نگران دی).^[4]

او الله تعالى فرمايلي: (ای خلقو! تاسو د الله هغه نعمتونه یاد کړئ چې په تاسو شوي دي، ایا له الله نه غیر (بل) خالق شته، چې تاسو ته له اسمان او ځمکې نه رزق درکوي؟ نشته هېڅ حق معبود مگر هم دی دی، نو کوم اړخ ته تاسو گرځولی کېږئ).^[5]

نو د اهل سنت والجماعت په اند پر تقدیر ایمان دغه څلورو کارونو ته شاملېږي، د ځنې بدعتیانو پر خلاف چې هغوی ورڅخه انکار کوي.

[1]. [الحج سورت: 18 آیت]

[2]. [یس سورت: 82 آیت]

[3]. [الإنسان سورت: 30 آیت]

[4]. [الزمر سورت: 62 آیت]

[5]. [فاطر سورت: 3 آیت]

﴿ایمان له قول او عمل څخه عبارت دی، چې په طاعت سره زیاتیري او په گناه کولو سره

کمیري

او په الله ایمان دې ته هم شاملیري چې ایمان له قول او عمل څخه عبارت دی؛ په پیروی سره زیاتیري او په سرکښۍ سره کمیري، له شرک او کفر نه پرته د نورو گناهونو په پایله کې د هیڅ مسلمان کافروول جایز ندي لکه: زنا، غلا، سودخوړل، نشه یي توکي څښل، د مور او پلار نافرمانی او داسې نور کبیره گناهونه تر دې چې حلال یې ونه گڼي، دلیل یې د الله تعالی دا قول دی: (بپشکه الله نه بڅښي دا چې له هغه سره دې (څوک) شریک کړی شي او هغه بڅښي هغه (گناه) چې له دې (شرک) نه کمه وي د چا لپاره چې وغواړي).^[1]

او د هغه متواترو احادیثو له امله چې له رسول الله صلی الله علیه وسلم څخه راغلي چې فرمایي: الله تعالی به له اور څخه هر هغه څوک راوباسي چې په زړه کې یې د کجند د دانې په اندازه له ایمان څخه وي.

* * *

[1]. [النساء سورت: 48 آیت] [1]

﴿د الله لپاره مينه كول او د الله لپاره كركه كول، او دوستي او دښمني د الله لپاره﴾

او په الله تعالى له ايمان څخه: د الله لپاره مينه او د الله لپاره كركه، دوستي او دښمني د الله لپاره دي، نو مؤمن سره به مينه لرې او دوستي به ورسره كوي، او كفار به بد گڼي او دښمني به ورسره كوي، او د دې امت د ټولو مؤمنانو په سر كې د پيغمبر - صلى الله عليه وسلم - ملگري دي.

نو اهل سنت والجماعت ورسره مينه لري او دوستي ورسره كوي، او پدې باور دي چې دوى له نبيانو څخه وروسته غوره خلك دي، ځكه پيغمبر صلى الله عليه وسلم فرمايلي: «خير القرون قرني ثم الذين يلونهم ثم الذين يلونهم»^[1]

تر ټولو غوره پيړۍ زما ده، بيا هغه خلك چې ورپسې دي او بيا هغه خلك چې ورپسې دي. د دې حديث پر صحت اتفاق شوى دى.

دوى باور لري چې غوره يې ابوبكر الصديق بيا عمر الفاروق بيا عثمان ذو النورين بيا على المرتضى - (رضي الله عنهم) - دي، بيا ورپسې پاتې د هغو لسو نور پاتې كسان دي چې د جنت زيرى وركړل شوى، بيا ورپسې پاتې صحابه كرام - (رضي الله عنهم أجمعين) - دي، او دوى له هغه څه لاس په سر كيږي چې د هغوى تر منځ واقع شوي دي، او باور لري چې هغوى په هغه كارونو كې مجتهدين وو، نو د چا اجتهاد چې سم و هغه ته دوه اجرone او د چا چې ناسم و هغه ته يو اجر دى.

او د رسول الله - صلى الله عليه وسلم - د كورنۍ له مؤمنانو سره مينه ساتي او دوستي ورسره كوي، همدارنگه د پيغمبر صلى الله عليه وسلم بيبيانو؛ د مسلمانانو مورگانو ته د قدر په سترگه گوري او دعا ورته كوي چې الله له ټولو څخه راضي شي، او د روافضو له طريقې نه بيزاره دي؛ هغوى چې د رسول الله - صلى الله عليه وسلم - ملگري بد گڼي؛ ښكڼڅلي ورته كوي، او د اهل

البخاري الشهادات (2509)، مسلم فضائل الصحابة (2533)، الترمذي المناقب (3859)، ابن ماجه الأحكام (2362)، [1]

بيت په اړه له حد نه اوږي، له خپلې مرتبې نه يې - چې الله تعالى ورکړې - پورته گڼي، همدا رنگه د ناصبيانو له طريقې نه هم بيزاره دي؛ هغوی چې په وينا او يا کړنو سره اهل البيت اذاروي.

تول هغه څه مو چې پدې لنډه وينا کې راوغاړل، په هغه صحيح عقیده کې شامل دي چې الله تعالى پرې خپل رسول محمد - صلى الله عليه وسلم - راليرلی، او هغه د ژغورل شوي ټولې؛ اهل السنه والجماعت عقیده ده هغه چې نبی - صلى الله عليه وسلم - يې په اړه فرمايلي: «لا تزال طائفة من أمتي على الحق منصوره لا يضرهم من خذلهم حتى يأتي أمر الله سبحانه»^[1]

همېشه به زما د امت يوه ډله پر حق بريالۍ پاتې وي - څوک يې چې سپکوي هيڅ ضرر به ورته ونه رسولای شي تر دې - چې د الله پاک امر راشي.

او هغه - عليه الصلاة والسلام - فرمايلي: «يهود په يو اويا ډلو وویشل شول، او نصارا په دوه اويا ډلو، او زردی چې دا امت به درې اويا ډلو ته وویشل شي؛ ټولې به په اور کې وي مگر يوه ډله، نو صحابه و وويل: هغه کومه ده ای د الله رسوله! ويې فرمايل: څوک چې په هغه لاره وي چې زه او زما ملگري پرې دي» او دا هغه عقیده ده چې منگولې لگول او کلک پاتې کېدل پرې واجب دي، او هر هغه څه چې د دې خلاف دي ځان ورڅخه ژغورل (واجب) دي.^[2]

* * *

مسلم الإمامة (1920)، الترمذي الفتن (2229)، أبو داود الفتن والملاحم (4252)، ابن ماجه الفتن (3952)، أحمد^[1] (5/279).

(3992) ابن ماجه الفتن^[2].

﴿لدي عقيدې څخه د منحرفو او پر ضد يې د تلونکو يادونه﴾

ډولونه يې:

لدي عقيدې نه کاره شوي او پر ضد يې لاره وهونکو خلکو ډير ډولونه دي: ځنې يې بتان، مجسمې، پربنتې، وليان، پيريان، ونې، تېرې (ډبرې) او د داسې نورو شيانو عبادت کوونکي دي، دوی د پيغمبرانو بلنه نده منلې، بلکه د هغوی مخالفت يې کړی او ضد او دښمني يې ورسره کړې لکه هغه څه چې قريشو او بيلابيلو عربو چې زمونږ د پيغمبر محمد - صلی الله عليه وسلم - سره وکړل، هغوی به له خپلو خدايانو څخه د اړتياوو پوره کول، د ناروغانو لپاره روغتيا، او پر دښمنانو يې د برلاسي کېدو دعاگانې غوښتلې، هغو ته به يې حلالې کولې او نذرونه به يې ورته وړاندې کول، کله چې رسول الله صلی الله عليه وسلم د دوی دا کار بد وگاڼه او په يوازې توگه د يو الله پر عبادت يې ورته امر وکړ، نو دا خبره يې ناشنا وگڼله او ويې ويل: (آيا ده دغه معبودان يو اله وگرځول، بېشکه دا خامخا ډېر عجيبه څيز دی).^[1]

نو پيغمبر - صلی الله عليه وسلم - دوی تر هغه د الله عبادت ته رابلل او له شرک څخه يې وپروول، او هغه څه چې دوی يې عبادت کاوه د هغه په حقيقت يې پوهول؛ تر دې چې الله تعالی چې چاته لدوی څخه غوښتل هدايت وکړ، نو د رسول الله - صلی الله عليه وسلم - او د هغه د ملگرو - (رضي الله عنهم) - او ورپسې نورو لارويانو له اوږد جهاد او پرلپسې بلنې څخه وروسته د الله - تعالی - دين پر ټولو دينونو بريالی شو او خلک د الله په دين کې ډلې ډلې ننوتل؛ بيا حالاتو بدلون وکړ او په ډيرو خلکو ناپوهی لمن وغړوله، تر دې چې ډيری يې بيرته د جاهليت دين ته وروگرځېدل؛ داسې چې په پيغمبرانو او وليانو باندې باور لرلو کې له حد نه واوښتل، نو چا ترې دعا غوښتله او چا پرې مرسته او داسې نور د شرک ډولونه، او د: لا اله الا الله معنا يې داسې ونه پيژنده لکه د عربو کفارو چې پېژندلې وه، نو الله مرسته کوونکی دی.

[1]. [ص سورت: 5 آيت]

او دا شرک تر دې مهاله په خلکو کې د هغوی د ناپوهۍ او د نبوت له زمانې سره د زیات واټن د رامنځته کېدو له امله خپرېږي.

* * *

له هغوی څخه د وروستیو شېبه همغه د پخوانیو شېبه ده؛ دا او د ځینو کفري عقیدو

یادونه

د دې وروستیو شېبه همغه د پخوانیو شېبه ده، او هغه د دوی دا خبره ده چې: دوی د الله په وړاندې زمونږ سپارش کوونکي دي، مونږ د دوی عبادت نه کوو مگر د دې لپاره چې الله ته مو نږدې کړي، الله - تعالی - د دوی دا شېبه باطله کړه او ورته یې څرگنده کړه چې چا له هغه پرته د بل چا عبادت وکړ؛ چې هر څوک وي نو خامخا له هغه سره یې شرک وکړ او کافر شو لکه چې الله تعالی فرمایي: او دوی له الله نه پرته د هغو څیزونو عبادت کوي چې نه دوی ته ضرر رسولي شي او نه دوی ته نفع رسولي شي او دوی وايي: دا د الله په وړاندې زمونږ سپارش کوونکي دي.

[1]

الله پاک پر دوی په خپلې دې وینا سره رد وکړ (ته ووايه: آیا تاسو الله پر هغه څه خبروئ چې هغه یې نه په آسمانونو کې پېژني او نه یې په ځمکه کې! هغه ډېر پاک دی او ډېر اوچت دی له هغو څیزونو نه چې دوی یې ورسره شریکوي). [2]

نو هغه پاک ذات پدې آیت کې دا بیان کړه چې له هغه پرته د نبیانو، ولیانو او داسې نورو عبادت لوی شرک دی، اگر که تر سره کوونکي یې دا په نورو نومونو یادوي، او الله تعالی فرمایي: (او هغه کسان چې له هغه پرته یې نور دوستان (کارسازي) نیولي دي (وايي: مونږ د دوی عبادت نه کوو مگر د دې لپاره چې دوی مونږ الله ته نژدې کړي). [3]

[1]. [یونس سورت: 18 آیت] [1]

[2]. [یونس سورت: 18 آیت] [2]

[3]. [الزمر سورت: 3 آیت] [3]

الله پاک پر دوی په خپلې دې وینا سره رد وکړ: (بېشکه الله به د دوی په مینځ کې په هغو خبرو کې فیصله کوي چې دوی په هغو کې اختلاف کوي، بېشکه الله لارښوونه نه کوي هغه چا ته چې هغه دروغجن، ډېر ناشکره وي).^[1]

نو پدې سره ورته الله پاک ښکاره کړه چې له هغه پرته بل چاته د دوی عبادت کول په دعا، ویرې، امید ساتلو او داسې نورو سره په هغه پاک ذات کفر کول دي، او دوی یې دروغجن وگرځول په خپله هغه وینا کې چې وایې: مونږ یې عبادت نه کوو مگر د دې لپاره چې هغه - الله تعالی - ته مو ښه نږدې کړي.

او له کفري عقیدو څخه چې د سمې عقیدې ضد او هغه څه سره مخالفې دي چې پیغمبرانو علیهم الصلاة والسلام پرې راتگ کړی؛ هغه عقیده ده چې بې دینان یې په نن عصر کې لري لکه: د مارکس، لینن پروان او داسې نور بې دینۍ او کفر ته بلونکي، برابره ده که دوی یې په سوسیالیزم، کمونیزم، بعث او داسې نورو نومونو یادوي، ځکه د دې بې دینانو له اصولو څخه دا دي چې هیڅ اله نشته او ژوند یوازې ماده ده. او د دوی له اصولو څخه له: بیا ژوندون، جنت او دوزخ څخه منکریدل او په ټولو دینونو کفر کول دي، او څوک چې د دوی په کتابونو کې وگوري او هغه څه چې دوی پرې دي په یقیني توگه به باوري شي، او شک نشته چې دا عقیده د ټولو اسماني دینونو سره په ټکر کې ده، او پروان یې په دنیا او اخرت کې له تر ټولو ناوړه انجام سره منځ کوي.

او د حق له مخالفو عقیدو څخه د ځینو باطنیانو او ځینو صوفیانو دا عقیده ده، ځنې چې هغوی ورته اولیاء وایي چې د الله سره په تدبیر او د عالم د چارو په سمون کې برخه لري او اقطاب ورته وایي (هغه څوک چې په یوه چاره کې محوري رول لري) همدا رنگه اوتاد یې بولي (هغه څوک چې په کایناتو کې د تصرف واک لري) او غوث یې هم بولي (هغه څوک چې د زمکې د خلکو

[1]. [الزمر سورت: 3 آیت]

سره مرسته کوي) او داسې نور نومونه چې دوی د خپلو خدایانو لپاره له ځان نه جوړ کړي دي. دا په ربوبیت کې تر ټولو بد شرک دی، او دا د جاهلیت د عربو له شرک څخه هم ناوړه دی، ځکه د عربو کافرانو په ربوبیت کې شرک نه کاوه، بلکه په عبادت کې یې شرک کاوه، او شرک به یې د آسانتیا په حالت کې و، ځکه په سختۍ کې به یې یوازې الله ته عبادت ځانگړی کاوه لکه چې الله تعالی فرمائي: (نو کله چې دوی په کښتۍ کې سواره شي، نو) دوی الله بولي، په داسې حال کې چې خاص هغه لره دین خالص کونکي وي، نوکله چې هغه (الله) دوی وچې ته وژغوري (نو) ناڅاپه دوی (له الله سره) شریکان نیسي).^[1]

خو په ربوبیت باندې هغوی یوازې الله ته اعتراف کاوه لکه چې الله پاک فرمائي: (او قسم دی که ته له دوی نه پوښتنه وکړې چې دوی چا پیدا کړي دي (نو) دوی به خامخا ضرور ووايي: الله (پیدا کړي دي)).^[2]

او الله تعالی فرمائي: (ته ووايه: تاسو ته له آسمان او ځمکې نه روزي څوک درکوي؟ یا د غوږونو او سترگو مالک څوک دی او څوک ژوندی له مړي راوباسي او مړی له ژوندي راوباسي او څوک د کارونو تدبیر کوي؟ نو یقیناً دوی به وایي چې الله دی، (نو ته ووايه: آیا نو تاسو نه وپېرې؟!)^[3] او پدې معنا سره ډیر آیتونه راغلي دي.

[1]. [العنکبوت سورت: 65 آیت] [1]

[2]. [الزخرف سورت: 87 آیت] [2]

[3]. [یونس سورت: 31 آیت] [3]

﴿ هغه څه چې وروستيو مشرکانو له لومړيو نه زيات کړي ﴾

او اوسنيو مشرکانو پر پخوانيو باندې په دوو کارونو کې زياتوالی کړی: لومړی دا چې له دوی څخه د ځينو شرک په ربوبيت کې دی، او دويم دا چې: شرک يې په آسانه او سخته دواړو کې دی، لکه څرنگه چې د دوی په حال هغه څوک ښه پوهیږي چې ورسره گډ شوي او د دوی حالات يې له نږدې څېړلې دي، او هغه څه يې ليدلي چې دوی يې د الحسين او البدوي او نورو له قبرونو سره په مصر او د عیدروس له قبر سره په عدن، او د الهادي له قبر سره په يمن، او د ابن عربي له قبر سره په شام، او د شيخ عبد القادر الجیلانی له قبر سره په عراق او نورو مشهورو قبرونو سره کوي؛ چې عوام خلک پکې غلو (له حد نه اوږدېدل) کوي او د الله تعالی ډیری حقونه يې ورکړي دي، او داسې ډیر کم خلک شته چې رد ورباندې وکړي او د توحيد حقيقت ورته بيان کړي؛ هغه چې الله پرې خپل نبي - صلی الله عليه وسلم - او له هغه وړاندې رسولان عليهم الصلاة والسلام رالېږلي، بس مونږ يواځې د الله تعالی يو او خاص هغه ته ورگرځېدونکي يو. او د الله پاک نه سوال کوو چې دوی بيرته په هوش راولي او تر منځه يې حق ته بلونکي زيات کړي، او د مسلمانانو حاکمان او علماوو ته يې د شرک پر وړاندې د مبارزې او بالاخره د (شرک) او شرکي وسايلو د له منځه وړلو توفيق ورکړي، هغه ذات اوریدونکی او نږدې دی.

او د اسماء او صفاتو په باب کې د صحيح عقیدې ضد عقیده د بدعتيانو؛ جهميه او معتزله و او د دوی د پیروانو عقیده ده، چې له الله - تعالی - څخه صفات نفي کوي او يا يې له معنا څخه انکار کوي، بلکه الله تعالی پداسې صفتونو سره يادوي چې هغه معدوم (نشت)، جامد او يا ناشوني وي، الله تعالی د دوی له ويناوو څخه ډیر پورته دی. او پدوی کې هغه خلک هم شامل دي چې له ځني صفتونو منکر دي او ځني نور ثابتوي لکه: أشعريان، دا چې هغوی ځني صفتونه ثابتوي نو ورباندې لازم دي چې ورته نور صفتونه چې دوی ورڅخه تېښته کوي او نفي کوي يې او دلايل يې تاویلوي (هم بايد ثابت کړي، خو دا چې نه يې کوي)، نو پدې سره دوی د سمعي او عقلي دلايلو سره په مخالفت کې واقع شول، او پدې سره په ښکاره ټکر کې ولوېدل، خو اهل

سنت والجماعت الله پاک ته د پوره کمال سره له نومونو او صفتونو څخه هغه څه ثابتوي چې هغه (ذات) خپل ځان ته ثابت کړي وي او يا يې رسول؛ محمد - صلى الله عليه وسلم - ورته ثابت کړي وي، او پاک يې گڼي لدې چې د مخلوق سره يې تشبيه کړي پداسې پاکوالي سره چې د تعطيل (له معنا څخه) پکې ځکه نه وي، نو پدې سره دوی په ټولو دليلونو عمل کړی، نه يې تحريف وکړ او نه هم تعطيل، او له هغه ټکر څخه هم بچ پاتې شول چې لدوی پرته نور پکې واقع شوي دي، لکه څرنگه چې پدې اړه وړاندې وويل شول او همدا په دنيا او اخرت کې د خلاصون او نيکمرغۍ لار ده؛ هغه نيغه لار چې د دې امت سلفو او امامانو نيولې وه. او هيڅکله به د دې امت وروستي خلک اصلاح نه شي مگر په هغه څه چې لومړي پرې اصلاح شوي وو، چې هغه د قرآن او سنت پيروي ده، او د هر هغه څه پرېښودل چې د دې خلاف وي.

* * *

﴿يوازې د الله د عبادت واجبوالی، او د الله پر دښمنانو د بریا لاملونه (أسباب)﴾

پر مکلف تر ټولو اړین واجب او لویه فریضه دا ده چې د خپل رب عبادت وکړي؛ هغه چې د آسمانونو، زمکې، او لوی عرش خښتن دی، هغه چې په خپل کتاب کې فرمایي: (بېشکه ستاسو رب هغه الله دی چې آسمانونه او ځمکه یې په شپږو ورځو کې پیدا کړل، بیا د عرش له پاسه برقراره شو، هغه په شپې سره ورځ پټوي، په دې حال کې چې دا (شپه) هغې (ورځ) لره په تلوار سره طلب کوي او (پیدا کړې یې ده) لمرسترگه، او سپوږمۍ او ستوري، چې د هغه په حکم سره مسخر کړي شوي دي، اگاه شئ! خاص هغه لره دي پیدا کول او حکم کول، ډېر برکت والا دی الله چې رب د ټولو مخلوقاتو دی).^[1]

او په بل ځای کې الله پاک په خپل کتاب کې خبر ورکوي چې (هغه ثقلین (انسانان او پیریان) د خپل عبادت لپاره پیدا کړي دي (او ما پیریان او انسانان نه دي پیدا کړي مگر د دې لپاره چې دوی زما عبادت وکړي).^[2]

او دا عبادت چې الله تعالی ثقلین (انسانان او پیریان) د همدې لپاره پیدا کړي دي؛ دا د هغه توحید دی د بیلابیلو عبادتونو سره لکه: لمونځ، روژه، زکات، حج، رکوع، سجده، طواف، ذبح (حلاله)، نذر، ویره، امید ساتل، مرسته غوښتل (د سختۍ پر مهال)، مرسته غوښتل (د کارونو په ترسره کولو کې)، پناه غوښتل او د عبادت ټول ډولونه، او پدې کې د هغه د ټولو امرونو منل او له منهیاتو یې ډډه کول دي چې د هغه عزتمند کتاب او د امانتدار رسول - سنت پر هغه دلالت کوي، په هغه دې د رب غوره درود او سلام وي - . او یقیناً پدې عبادت سره الله پاک ټولو ثقلینو (انسانانو او پیریانو) ته امر کړی؛ هغوی چې د همدې لپاره پیدا شوي او ټول پیغمبران لیرل شوي، او د دې عبادت د بیان او وضاحت لپاره کتابونه نازل شوي، نو دا عبادت او تفصیل یې او ورته بلنه او الله تعالی ته یې یوازې په خاصوالي باندې امر کول (پدې ټولو سره الله پاک امر

[1]. [الأعراف سورت: 54 آیت]

[2]. [الذاریات سورت: 56 آیت]

کړی دی) لکه چې الله تعالی فرمایي: (ای خلقو! د خپل رب عبادت کوئ، هغه چې تاسو یې پیدا کړي یی او هغه کسان چې له تاسو نه مخکې وو، د دې لپاره چې تاسو پر هېزگاره شی).^[1]

او الله تعالی فرمایي: او ستا رب حکم کړی دی چې تاسو عبادت مه کوئ (د بل هیچا) مگر یواځې د هغه او له مور او پلار سره ښه احسان کوئ.^[2]

او د قضی معنی پدې آیت کې امر او وصیت دی.

او الله تعالی فرمایلي: (حال دا چې دوی ته حکم نه و ورکړی شوی مگر په دې چې دوی دې د الله عبادت کوي، په داسې حال کې چې دین (عبادت) دغه (الله) لره خالص کوونکي وي (او حنیفان (له باطله حق ته راگرځېدونکي) وي، او (د دې چې) دوی دې لمونځ قایموي او زکات دې ورکوي او همدغه ډېر محکم دین دی).^[3]

او پدې معنا سره د الله په کتاب کې آیتونه ډیر دي، او الله تعالی فرمایي: او پیغمبر چې تاسو ته څه هم درکړي، نو هغه واخلي او له څه نه چې هغه تاسو منع کړي، نو تاسو منع شی او له الله نه ووېرېږئ، بېشکه الله ډېر سخت عذاب والا دی)^[4]

او الله پاک فرمایلي: (ای هغو کسانو چې ایمان یې راوړی دی! د الله خبره منئ او د رسول خبره منئ او د خپلو د امر د خاوندانو (واکمنانو)، نو که چېرې تاسو په خپلو کې د څه شي په باره کې هم نزاع (جگړه او اختلاف) وکړئ، نو هغه (شی) الله او د هغه رسول ته وگرځوئ که چېرې

[1]. [البقرة سورت: 21 آیت]

[2]. [الإسراء سورت: 23 آیت]

[3]. [البینة سورت: 5 آیت]

[4]. [الحشر سورت: 7 آیت]

تاسو په الله او په ورځ د آخرت ايمان لرئ، دا (کار) ډېر غوره دی او د انجام په لحاظ ډېر ښه دی).^[1]

او الله تعالی فرمایلي (چا چې د رسول اطاعت وکړ نو یقیناً هغه د الله اطاعت وکړ).^[2]

او الله پاک فرمایلي: (او یقیناً یقیناً مونږ په هر یو امت کې یو رسول لېږلی و (په دې سره) چې تاسو د الله عبادت کوئ او له طاغوت نه ځان وساتئ).^[3]

او الله پاک فرمایلي: (او مونږ له تا نه مخکې هېڅ رسول نه دی لېږلی مگر چې هغه ته به مونږ (دا) وحی کوله چې بېشکه شان دا دی چې له ما نه پرته بل هېڅ حق معبود نشته، نو تاسو زما عبادت کوئ).^[4]

او الله تعالی فرمایلي: (الف، لام، را، (دا) کتاب دی چې آیتونه یې محکم کړي شوي دي، بیا د ښه حکمت والا، پوره خبردار ذات له خوا نه په تفصیل سره بیان شوي دي) (دا چې تاسو عبادت مه کوئ مگر یواځې د الله، بېشکه زه ستاسو لپاره د هغه له جانبه (رالېږل شوی) وپروونکی او زېږی ورکوونکی یم).^[5]

نو دا محکم آیتونه او هغه چې په همدې معنا سره د الله له کتاب څخه راغلي دي ټول الله تعالی ته د عبادت د اخلاصوالي په وجوب دلالت کوي، او دا چې همدا د دین اصل او د (ابراهیمي) ملت بنسټ دی، همدا رنگه پدې دلالت کوي چې د پیریانو او انسانانو له پیدا کولو، د پیغمبرانو د رالېږلو او د کتابونو د نازلیدو حکمت هم همدا دی؛ نو دې چارې ته پر ټولو مکلفو پاملرنه واجب ده، چې ځان پرې ښه پوه کړي، او له هغه څخه ځان وساتي چې ډیری اسلام ته

[1]. النساء سورت: 59 آیت [1]

[2]. النساء سورت: 80 آیت [2]

[3]. النحل سورت: 36 آیت [3]

[4]. الأنبياء سورت: 25 آیت [4]

[5]. هود سورت: 1-2 آیتونه [5]

منسوب شوي خلک پکي لويدي؛ په پيغمبرانو او صالحينو باندې په باور لرلو کې له حد نه په اوږيدلو، پر قبرونو يې د ودانيو، جوماتونو او کمبدو جوړولو، له هغوی نه سوال کولو، مرسته غوښتلو، هغوی ته پناه وړلو او د اړتيا د پوره کولو لپاره ترې سوال کول او د سختيو د لرې کولو، د ناروغانو د روغتيا، پر دښمنانو بريا او داسې نور (کارونه چې) د لوی شرک ډولونه دي، له رسول الله صلی الله عليه وسلم څخه صحيح ثابت دي او د هغه څه سره سمون خوري چې د الله کتاب پرې دلالت کوي، په صحيحينو کې له معاذ - (رضي الله عنه) - څخه روايت دی چې نبی - صلی الله عليه وسلم - ورته وويل: «آيا پوهيږې چې د الله حق پر بنده گانو او د بندگانو حق پر الله څه دی؟ نو معاذ وايي: ما وويل: الله او رسول يې ښه پوهيږي، نو نبی - صلی الله عليه وسلم - وويل: د الله حق پر بندگانو دا دی چې عبادت يې وکړي او هيڅ شی ورسره شريک نه کړي، او د بندگانو حق پر الله دا دی چې هغه چاته عذاب ورنکړي چې هيڅ شی يې ورسره شريک کړی نه وي».^[1] الحديث

او په صحيح البخاري کې له ابن مسعود - (رضي الله عنه) - څخه (روایت) دی چې نبی - صلی الله عليه وسلم - وويل: «څوک چې پداسې حال کې مړ شو چې له الله سره يې شريک باله نو اور ته داخل شو». او مسلم پخپل صحيح کې له جابر - رضي الله عنه - څخه روايت کوي چې نبی - صلی الله عليه وسلم - وويل: «څوک چې د الله تعالی سره پداسې حال کې مخ شو چې هيڅ شی يې ورسره شريک کړی نه وي نو جنت ته داخل شو، او څوک چې ورسره مخ شو او څه شی يې ورسره شريک کړی و، نو اور ته داخل شو».^[2]

او پدې معنا سره احاديث ډير دي، او دا مسأله له اړينو او لويو مسائلو څخه ده، او الله خپل نبی محمد - صلی الله عليه وسلم - توحيد ته په بلنې او له شرک څخه په منع کولو سره راليرلی دی،

البخاري الاستئذان (5912)، مسلم الإيمان (30)، الترمذي الإيمان (2643)، ابن ماجه الزهد (4296)، أحمد [1] (5/238).

(1/374) البخاري تفسير القرآن (4227)، مسلم الإيمان (92)، أحمد [2]

نو هغه څه يې خلکو ته په پوره توگه ورسول چې الله پرې راليرلی و، او د الله په لار کې سخت وربرول شو، نو پر هغو يې صبر وکړ، او د هغه سره يې ملگرو - (رضي الله عنهم) - هم صبر وکړ تر دې چې الله تعالی د عربو له جزيرې څخه ټول بتان او طلسمونه لرې کړل، او خلک ډلې ډلې د الله په دين کې داخل شول، او د کعبې چاپيره او دننه ټول بتان مات شول، لات، عزی او منات هم ويجاړ شول، او د عربو په قبيلو کې ټول بتان مات شول او هغه باطل معبودان چې هغوی سره وو ټول وران شول او د الله کلمه پورته شوه او د عربو په جزيره کې اسلام ښکاره شو. [1]

بيا مسلمانانو له جزيرې نه د باندې دعوت او جهاد ته مخه کړه، او کومو بندگانو ته چې الله له وړاندې نيکمرغي ليکلې وه د دوی په لاس ورته الله هدايت وکړ، او د دوی پر مت الله حق او عدالت په ډيری کلو او باندو کې خپور کړ او پدې سره د هدايت امامان او د حق سالاران او عدالت او اصلاح ته بلونکي وگرځيدل، او د دوی لار له تابعينو او په نيکو کې د هغوی له پيروانو څخه؛ د هدايت امامانو او حق ته بلونکو هم ونيوله؛ د الله دين يې خپراوه، او خلک يې د الله يووالي ته رابلل، او په خپلو مالونو او ځانونو سره يې د الله په لار کې جهاد وکړ؛ پداسې حال کې چې د هيڅ ملامتونکي له ملامتيا څخه نه ويريډل، نو الله يې ملاتړ وکړ او بریا يې ور په برخه کړه او پر خپلو حريفانو يې برلاسي کړل او په خپله ژمنه يې چې ورسره پدې قول کې کړې وه وفا وکړه: (ای هغو کسانو چې ايمان يې راوړی! که چېرې تاسو د الله مرسته وکړی، هغه به ستاسو مرسته وکړي او ستاسو قدمونه به ثابت (او ټينگ) کړي). [2]

او د الله تعالی دا قول: (او الله به خامخا ضرور د هغه چا مرسته وکړي چې د هغه (الله) مدد کوي، بېشکه الله خامخا ډېر زورور، غالب دی) هغه کسان دي چې که مونږ دوی ته په زمکه کې

[1] (3/157) البخاري العلم (129)، مسلم الإیمان (32)، أحمد [1]

[2] [محمد سورت: 7 آیت] [2]

قدرت ورکړو (نو) دوی به لمونځ قایموي او زکات به ادا کوي او د نېکۍ حکم به کوي او له بدۍ نه به منع کوي، او خاص د الله لپاره د کارونو انجام دی).^[1]

بیا له هغې وروسته خلک بدل شول، ډلې ډلې شول، د جهاد په اړه یې ناغیرې وکړه او آرامتیا او شهوت پرستی. ته یې لومړیتوب ورکړ، ناکاره کړنې پکې رابنکاره شوې مگر هغه څوک چې الله پاک وساتل، نو الله یې حالت ته بدلون ورکړ، د بنمنان یې پرې برلاسي کړل؛ (دا) د هغو کړنو سزا وه چې دوی کړې وې، او هیڅکله ستا رب د بندگانو سره ظلم کوونکی ندی، الله تعالی فرمایي: (دا په دې چې یقیناً الله د هغه نعمت بدلونکی نه دی چې پر کوم قوم یې پېرزو کړی وي تر هغه چې هغوی هغه (حالت) بدل کړي چې د هغوی په نفسونو کې دی).^[2]

نو پر ټولو مسلمانانو واجب دي؛ په حکومتونو او ولسونو چې الله ته رجوع وکړي او عبادت هغه ته ځانگړی کړي او له هغو نیمگړتیاوو او گناهونو چې تېر شوي دي توبه وکړي او بیرته وکړي د هغه واجب په ادا کولو کې له فرضي عملونو څخه او له هغه څه نه ځان ژغورلو سره چې پرې یې حرام کړي دي، او دا چې یو بل ته سره پدې نصیحت وکړي او یو بل سره پدې اړه مرسته وکړي.

او لدې اړین او مهم د شرعي حدودو نافذول او په ټولو شیانو کې د خلکو تر منځه د شریعت حاکمول دي، او شریعت ته د پریکړو وړل او د بشري قوانینو چې د الله له قانون سره په ټکر کې وي باطلول دي، او ورته د پریکړو له وړلو نه ځان ژغورل او د شریعت حکمونو ته د ټولو ولسونو اړ ویستل دي (چې غاړه ورته کیږدی)، همدا رنگه پر علماوو لازم دي چې خلک په خپل دین پوه کړي او د دوی تر منځ اسلامي درک خپور کړي او یو بل ته په حق او صبر وصیت سره وکړي، (همدارنگه) په نیکیو امر او له بدیو څخه منع کول او دې کارونو ته د چارواکو هڅول دي. همدا رنگه د ویجاړوونکو بنسټونو لکه کمونیزم، بعثیت، قومي تعصبونه او داسې نورو

[1]. الحج سورت: 40-41 آیتونه [1]

[2]. الأنفال سورت: 53 آیت [2]

مبادئو او د شريعت خلاف مذهبونو په وړاندې مبارزه کول واجب دي، چې پدې سره به الله مسلمانانو ته هغه څه سم کړي چې خراب شوي دي او هغه څه به بيرته ورکړي چې ورڅخه شريدلې دي او هغه پخوانی عزت به بيرته ورکړي او پر غليم به يې برلاسي کړي او په ځمکه کې به يې واکداران کړي لکه چې الله تعالی فرمايي او هغه تر ټولو رښتيا ويونکی دی: (او په مونږه باندې د مومنانو مرسته کول حق دي).^[1]

او الله تعالی فرمايي: (الله وعده کړې د هغو کسانو سره چې ايمان يې راوړی ستاسې نه او نېک عملونه يې کړي دي، چې خامخا هرومرو به دوی ته په ځمکه کې خلافت ورکوي لکه چې هغو کسانو ته يې خلافت ورکړی و چې له دوی نه وړاندې وو او خامخا ضرور به دوی ته د دوی هغه دين ثابت (او قوي) وگرځوي چې هغه (الله) د دوی لپاره غوره کړی دی او خامخا ضرور به دوی ته د دوی له وېرې نه پس امن په بدل کې ورکړي، چې دوی به زما عبادت کوي او زما سره به هېڅ شی نه شريکوي، او هر څوک چې د دغو (انعامونو) نه بعد کافر شو، نو همدغه کسان فاسقان دي).^[2]

او الله پاک فرمايي: (بېشکه مونږ خامخا د خپلو رسولانو او د هغو کسانو چې ايمان يې راوړی دی، په دنيایي ژوند کې مرسته کوو او په هغې ورځ کې (هم) چې گواهان به ودرېږي).^[3]

(په هغې ورځې کې چې ظالمانو (مشرکانو) ته به د هغوی معذرت هېڅ نفع نه رسوي او د همدوی لپاره لعنت دی او د همدوی لپاره بد کور (دوزخ) دی).^[4]

له الله تعالی نه سوال کوم چې د مسلمانانو چارواکي او عوام يې اصلاح کړي او په دين کې پوهه ورپه برخه کړي، او د الله څخه په ويره يې سره راغونډ کړي او ټولو ته دې خپله نيغه لار

[1]. [الروم سورت: 47 آيت]

[2]. [النور سورت: 55 آيت]

[3]. [غافر سورت: 51 آيت]

[4]. [غافر سورت: 52 آيت]

وښايي، حق ته دې پرې بریا ورکړي او باطل دې پرې ذلیل کړي او ټولو ته دې توفیق ورکړي چې په نیکو کارونو او تقوا کې یو له بل سره مرسته وکړي او یو بل ته سره په حق او صبر سره وصیت وکړي ، هغه ذات د همدې کارونو توان ورکونکی او پرې ځواکمن دی، وصلي الله وسلم على عبده ورسوله وخيرته من خلقه نبينا وإمامنا وسيدنا محمد بن عبد الله وعلى آله وأصحابه ومن اهتدى بهداه- والسلام عليكم ورحمة الله وبركاته.

* * *

فهرست

- 1..... ﴿سريزه﴾
- 4..... ﴿په الله تعالى ايمان﴾
- ﴿د اسلام په ټولو پنځو بنسټيزو رکنونو ايمان راوړل چې پر خپلو بنده گانو يې واجب او
- 7..... ﴿فرض گرځولي دي﴾
- ﴿پدې باور لرل چې الله پخپله پيدا کوونکی د عالم، چارې سموونکی يې او په خپل علم او
- 8..... ﴿ځواک سره پدوی کې تصرف کوونکی دی﴾
- 13..... ﴿په پرېستو ايمان﴾
- 14..... ﴿په کتابونو ايمان﴾
- 16..... ﴿پر پيغمبرانو ايمان﴾
- 17..... ﴿د آخرت پر ورځ ايمان﴾
- 18..... ﴿په تقدير ايمان﴾
- ﴿ايمان له قول او عمل څخه عبارت دی، چې په طاعت سره زياتېږي او په گناه کولو سره
- 20..... ﴿کمېږي﴾
- ﴿د الله لپاره مينه کول او د الله لپاره کرکه کول، او دوستي او دښمني د الله لپاره﴾..... 21
- 23..... ﴿لدي عقيدې څخه د منحرفو او پر ضد يې د تلونکو يادونه﴾
- ﴿له هغوی څخه د وروستيو شېبه همغه د پخوانيو شېبه ده؛ دا او د ځينو کفرې عقيدو
- 25..... ﴿يادونه﴾
- 28..... ﴿هغه څه چې وروستيو مشرکانو له لومړيو نه زيات کړي﴾
- 30..... ﴿يوازې د الله د عبادت واجبوالی، او د الله پر دښمنانو د برياً لاملونه (أسباب)﴾